

**Il-Hniena**

Nhar it-Tlieta 8 ta' Diċembru li għadda, festa tal-Kunċizzjoni, il-Papa Franġisku fetaħ il-bieb qaddis tal-Hniena fil-Bażilika ta' San Piteru fil-Belt tal-Vatikan bhala s-simbolu tal-ftuħ tal-Ġublew tal-Hniena t'Alla. F'Malta l-Arċisqof tagħna fetaħ il-bieb tal-Hniena fil-Katidral tal-Imdina u f'it wara fil-Bażilika ta' Marija Bambina fl-Isla u fis-Santwarju tal-Madonna tal-Mellieha.

Aħna mistiedna sabiex matul dan il-Ġublew straordinarju ngħaddu minn wiehed minn dawn il-bibien. Naturalment il-mogħdija tagħna mill-bieb tal-hniena għandha sinifikat qawwi hafna ghax il-Bieb ifisser Ġesù nnifsu li hu stess jgħidilna, "Jiena l-bieb tan-nghag".



Il-Papa jfakkarna li Ġesù huwa l-wiċċ tal-Hniena tal-Missier. Il-hniena saret vizibbli u laħqet il-quċċata tagħha f'Ġesù ta' Nazaret. Il-festa tal-Milied li għadna kemm iċċelebrajna hija l-Festa tal-Hniena ta' Alla li għogbu jhenn għalina ghax ihobbna u sar wiehed minna u ha fuqu l-esperjenza kollha tagħna. Din is-sena speċjali trid tfakkarna li aħna msejhin biex din il-Hniena ta' Alla induquha u nesperjenzawha.

Terzjarji Karmelitani Żurrieq

Matul din is-sena rridu nkomplu nitolbu hafna u naħdmu hafna. Ir-Regola Karmelitana hija mibnija fuq it-talb u l-apostolat. Ma nistgħux ngħidu li nhobbu lil Ġesù u lil Madonna jekk ma nitolbux u ma naħdmux. It-Talb u l-Apostolat jagħmluna nies ta' veru.

Inhegġgikom sabiex tiehdu sehem f'dak kollu li jiġi organizzat għalikom. Qed nirreferi għal-Laqgħat, Irtiri, Pellegrinagġi u Attivitajiet oħra li norganizzaw minn żmien għall-iehor. Nawguralkom li jkollna sena tajba mimlija mhabba lejn Ġesù u Marija.

Patri Raymond Calleja O. Carm

Messaġġ mis-Segretarja

Għeżież Terzjarji u Devoti tal-Madonna tal-Karmnu, Nixtiqilkom sena ġdida mimlija hena, barka, riżq u paċi. Il-laqgħat qegħdin isiru nhar l-ewwel Tlieta tax-xahar. Nistednukom tiehdu sehem fl-irtiri li se jsiru matul dawn l-erba xhur. F'Marzu jibdedw l-Erbgħat tal-Udejnza u bħal snin oħra nisperaw li naraw hafna minnkum. Qegħdin niġbru l-abbonament tar-rivista 'Il-Karmelu'. Il-prezz huwa ta' €10 u min jixtieq jabbona għandu jkellew lili. Bhala Terzjarji għandna nkunu nies ta' talb, nisimghu l-quddiesa, jekk jista jkun kuljum u nsibu f'it hin quddiem Ġesu sagramentat.

Saħħa u l-Madonna tberikna.

Carmen Farrugia
Segretarja

Programm għax-xhur Jannar – April 2016

Laqgħat Marjani

- It-Tlieta 5 ta' Jannar 2016
- It-Tlieta 2 ta' Frar 2016
- It-Tlieta 1 ta' Marzu 2016
- It-Tlieta 5 ta' April 2016

Il-laqgħat jibdew fil-5:00pm fiċ-Ċentru Pastoralni bir-reċita tar-Rużarju u wara jkun hemm il-Quddiesa. It-Terzjarji kollha huma fid-dmir li jattendu.

Laqgħa Soċjali

Nhar l-Erbgħa 13 ta' Jannar 2016 ser issir laqgħa soċjali għand Angelo, Buġibba. Nibdew bil-quddiesa u wara jkun hemm mit-tombla. Prezz €7 li jinkludi te jew kafe u trasport. It-trasport jitlaq fid-8:45am (disgħa neqsin kwart) mill-venda.

Irtir ta' ġurnata tar-Randan

Nhar it-Tlieta 26 ta' Jannar 2016 ser isir irtir ta' ġurnata għand il-membri Ulied Marija Ewkaristika f'Haż Żebbuġ. Il-trasport jitlaq minn hdejn l-iskola fid-8:45am. Il-hlas, li jinkludi te, l-ikla ta' nofsinhar u trasport huwa ta' €18.

Nofs ta' nhar Irtir

Nhar it-Tlieta 15 ta' Marzu 2016 ser isir nofs ta' nhar irtir f' St. Martins, il-Bahrija. It-trasport jitlaq minn hdejn l-iskola fid-8:45am. Hlas huwa ta' €8 li jinkludi trasport, te jew kafe.

Hsieb fuq il-Madonna

Ara ma naħsbux

**li nkunu qed innaqqsu mill-glorja lill-Iben
bil-fohrija kbira li nagħtu lill-Ommu Marija.
Aktar ma nagħti ġieħ lil Marija,
aktar il-glorja ta' Binha.**

San Bernard.

***Marija, ma jisthoqqlix li
nissejjaħ ibnek, imma naf li
għaliex inti ommi, xorta tibqa
tħobbni.***

Aħfirli Ma, jekk nonqsok.

